

नाव, जन्मतारीख व धर्म बदलण्याच्या राजपत्रात  
प्रसिध्द करावयाच्या जाहिराती ऑनलाईन  
पध्दतीने स्वीकारणे व इलेक्ट्रॉनिक राजपत्र  
प्रसिध्द करणे.. प्रशासकीय मान्यता देणे बाबत...

## महाराष्ट्र शासन

### उद्योग, उर्जा व कामगार विभाग

शासन निर्णय क्रमांक: टीसीएस-२०११/प्र.क्र. १५/११/उद्योग-४,

मादाम कामा मार्ग, हुतात्मा राजगुरु चौक,

मंत्रालय, मुंबई - ४०० ०३२.

तारीख: ०७ जूलै, २०१४.

#### वाचा -

१) शासन निर्णय, सामान्य प्रशासन विभाग क्रमांक- मातंस-२०११/प्र.क्र. १२५/३९,

दिनांक २३ सप्टेंबर, २०११

२) शासन निर्णय, सामान्य प्रशासन विभाग क्रमांक- मातंस-२०१२/प्र.क्र. १५२/३९,

दिनांक २३/५/२०१२

#### शासन निर्णय -

मुद्रण व लेखनसामग्री संचालनालयामार्फत साधारण व असाधारण अशा ३२ प्रकारचे राजपत्र छपाई करून प्रसिध्द केली जातात. त्यापैकी नागरीकांना नाव, धर्म व जन्मतारीख बदलाबाबतचे जाहिरातीचे राजपत्र भाग-दोन मध्ये छपाई केली जाते. त्यासाठी नागरीकांना संचालनालयाच्या खिडकीवर रांग लावून अर्ज प्राप्त करून अर्ज भरून सादर करावे लागत होते. सदरची कार्यपध्दती रद्द करून नागरीकांना नाव, धर्म व जन्मतारीख बदलाबाबतचे जाहिरातीचे राजपत्र संगणक प्रणालीव्दारे पुरविण्याची बाब शासनाच्या विचाराधीन होती. त्यानुसार संचालक, शासन मुद्रण व लेखनसामग्री, मुंबई यांनी त्यांचे पत्र क्रमांक लेखा/कार्या-८/अ/-२/२०१४-१५/ई-राजपत्र/९३, दिनांक ४ जून, २०१४ अन्वये सादर केलेला प्रस्ताव विचारात घेऊन खालीलप्रमाणे प्रशासकीय मान्यता देण्यात येत आहे.

१) शासन मुद्रण व लेखनसामग्री संचालनालयामार्फत नागरीकांना नाव, जन्मतारीख व धर्म

बदलाबाबतचे राजपत्र व इतर राजपत्राचे भाग प्रसिध्द करण्याची पूर्वीची कार्यपध्दती या शासन

आदेशाच्या दिनांकापासून पूर्णतः बंद करण्यात यावी व त्याऐवजी शासनाच्या सदर सुविधा नागरीकांना ई-गव्हर्नन्स प्रणालीनुसार ऑनलाईन पद्धतीने महाऑनलाईन या संस्थेमार्फत उपलब्ध करून देण्यात याव्यात.

- २) सदरचे संकेतस्थळ [www.dgps.maharashtra.gov.in](http://www.dgps.maharashtra.gov.in) या नावाने कार्यान्वित करण्यात यावे.
- ३) सदरची सुविधा पासपोर्ट, वाहन चालक परवाना, मतदान ओळखपत्र, पॅनकार्ड, आधारकार्ड यापैकी कोणतेही एक ओळखपत्रधारक नागरीकांना देण्यात यावी. यासाठी महाऑनलाईन यांनी आवश्यक ती व्यवस्था करावी.
- ४) या सेवेसाठी अर्जदारास शासनाने विहित केलेले जाहिरात शुल्क भरावे लागेल.
- ५) या सेवेकरीता महाऑनलाईन यांचे सेवा शुल्क शासन निर्णयानुसार रु. २०/- (सेवाशुल्काव्यतिरिक्त) इतके राहिल.
- ६) या संदर्भात अर्जदाराने सादर केलेले अर्ज PDF मध्ये अपलोड करण्यात यावे. तसेच या संदर्भात प्रसिध्द करण्यात येणारे राजपत्र PDF मध्ये Acrobat पद्धत वापरून प्रसिध्द करण्यात यावे.
- ७) शासकीय मध्यवर्ती मुद्रणालय, मुंबई येथे महाऑनलाईनच्या कामासंदर्भात एक वर्षाच्या कालावधीकरीता संगणक चालक नियुक्त करण्यात यावा, यासाठी होणारा खर्च माहिती व तंत्रज्ञान संचालनालय, मुंबई यांनी करावा.
- ८) महाऑनलाईन लि. मुंबई यांनी मान्य केल्याप्रमाणे त्यांचेकडून किमान ४ ते ५ संगणक चालकाच्या सेवा शासन मुद्रण व लेखनुसामग्री संचालनालयात उपलब्ध करून देण्यात याव्यात.
- ९) सदरच्या जाहिराती महाराष्ट्र शासन राजपत्रात प्रसिध्द करण्यासाठी शासनाने विहित केलेल्या शुल्काद्वारे प्राप्त होणारा महसूल मे. महाऑनलाईन लि. यांचेद्वारे जमा करून भारतीय रिझर्व्ह बँकेत NEFT पद्धतीने मुख्य लेखाशीर्ष ००५८०१२६०१- राजपत्र व प्रकाशने तसेच ००५८०१९१०१- जाहिरात शुल्क मध्ये जमा करण्यात यावे.

२. सदर शासन निर्णय महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करण्यात आला असून त्याचा संकेतांक २०१४०७०७१५१२०२०१० असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

( वै. भू. लटके )

शासनाचे उप सचिव

प्रती,

१. संचालक, शासकीय मुद्रण व लेखनसामग्री व प्रकाशन संचालनालय, मुंबई.
२. सर्व व्यवस्थापक, शासकीय मुद्रणालये, महाराष्ट्र राज्य, (संचालनालयामार्फत)
३. सर्व सहायक संचालक, शासकीय लेखनसामग्री भांडारे व ग्रंथागारे (संचालनालयामार्फत)

प्रतिलिपी

१. प्रधान सचिव (माहिती व तंत्रज्ञान), सामान्य प्रशासन विभाग, मंत्रालय, मुंबई
२. महासंचालक, माहिती व जनसंपर्क संचालनालय, नवीन प्रशासकीय भवन, मुंबई.
३. महालेखापाल (लेखा व अनुज्ञेयता/लेखापरीक्षा) महाराष्ट्र १/२, मुंबई/नागपूर
४. अधिदान व लेखा अधिकारी, मुंबई (३ प्रती)
५. निवासी लेखा परीक्षा अधिकारी, मुंबई (३ प्रती)
६. वित्त विभाग, मंत्रालय, मुंबई
७. महाऑनलाईन लि., मुंबई.
८. निवड नस्ती (उद्योग-४)